

**चौतारा साँगाचोकगढी नगरपालिकाको पहिलो नगर सभामा
नगर उप प्रमुख श्रीमति जानुका पराजुलीद्वारा प्रस्तुत
नीति, कार्यक्रम तथा बजेट**

चौतारा साँगाचोकगढी नगरपालिकाको संक्षिप्त परिचय :-

यस नगर सभाका आदरणीय सभाध्यक्ष ज्यु ,नगरसभाका सदस्यहरु ज्युहरु चौतारा साँगाचोकगढी नगरपालिकाको पहिलो नगर सभाको बैठकमा यस नगरपालिकाको तर्फबाट तथा मेरो व्यक्तिगत तर्फबाट हार्दिक स्वागत गर्न चाहन्छु । यस गरिमामय नगरसभाको सदस्यको रुपमा निर्वाचित हुनु भएका सम्पूर्ण नगरसभा सदस्य ज्युहरुलाई हार्दिक वधाई दिदै यहाँहरुको सफल कार्यकालको शुभकामना समेत व्यक्त गर्न चाहन्छु ।

चौतारा साँगाचोकगढी नगरपालिका प्रदेस नं. ३ अर्न्तगत सिन्धुपाल्चोक जिल्लामा पर्दछ । आधुनिक नेपालको सन्दर्भमा चर्चा गर्दा नेपालको एउटा पर्यटकीय गन्तव्यको पहिचान बनाएको चौतारा साँगाचोकगढी ,राजधानीबाट केवल ८२ कि.मी.को दुरीमा अबस्थित एउटा शितल, शान्त, प्रदुषणरहित, हरीयालीयुक्त सहरको रुपमा चिनिन्छ । यो नगरपालिका साविकका चौतारा नगरपालिका र ६ वटा गाविसहरु स्याउले, बतासे, इर्खु, कदमबास, साँगाचोकर, ठुलोसिरुबारी गाविसहरु मिलाएर कुल १६५.२५ वर्ग कि.मि. क्षेत्रफलमा विस्तारित भएको छ । २०६८ को जनगणनामा कुल ४६५०१ जनसंख्या रहेको यो सानो पहाडि सहरले विगत देखि नै विकासको अग्रसरता मा जोड दिदै आएको छ । । आज यो नगर विविध संभावना, अवसर र चुनौतिहरुका बीचमा उभिएको छ । प्रज्ञा, शक्ति र एकतामा जोड दिदै आगामी बाटो तय गर्ने प्रण गरेको, चौतारा साँगाचोकगढी गौरवशाली इतिहास र समृद्ध भविष्यको बीचमा उभिइरहेको छ । यस ऐतिहासिक कालखण्डमा यस नगरपालिकाको जननिर्वाचित उप प्रमुखको रुपमा आज पहिलो नगर सभामा यहाँहरुको बीचमा उभिदा म आफुलाई शौभाग्यशाली ठानी रहेको छु ।

दीर्घकालीन सोच :

“चौतारा साँगाचोकगढीको समृद्धिको आधार : शिक्षा, कृषि, पर्यटन र पूर्वाधार”

उद्देश्य :

“सहभागितामूलक दिगो विकासको माध्यमबाट नगरवासीमा सम्बृद्धी ल्याउने”

क. समबृद्धिका आधारहरु निम्न पहिचान गरियो :-

- एक घर एक रोजगार ।
- उद्योग व्यवसायको सञ्चालन ।
- सडक सञ्जालको विस्तार, स्तरोन्नती ।
- कृषि, गैह्रकृषि उत्पादनमा आत्मनिर्भर ।
- स्वच्छ बातावरण ।

- जलविद्युत उत्पादन ।
- पर्यटन क्षेत्रको विकास, विस्तार ।
- गुणस्तरिय शिक्षा ।
- स्वदेशी र विदेशी लगानीद्वारा सञ्चालन हुने मझौला तथा ठूलो परियोजना ।
- खानेपानी र सरसफाइ ।

ख. नीति तथा कार्यक्रमहरू

सुशासनतर्फ

- राज्यको सेवा सुविधा, कर्मचारी नियुक्ती, सरुवा बढुवालाई पारदर्शी र समानुपातिक वितरण गर्नमा ध्यान दिनेछ ।

पुन निर्माणतर्फ

- पुन निर्माणलाई तुरुन्त अगाडी बढाइनेछ र छुटफुट भइ गुनासो फाराम भरेका भुकम्पपिडितहरूको पुन मुल्याङ्कन तुरुन्तै गरिनेछ ।
- व्यक्तिको घरधुरी एवं सार्वजनिक भवनको पुर्ननिर्माणको कामलाई तिब्रता दिन सरकारी क्षेत्र, जि.स.स, पुर्ननिर्माण प्राधिकरण, गैसस, अगैसस संग समन्वय गरी पुननिर्माणलाई प्रभावकारी बनाईने छ ।
- नक्सा बनाउने कार्यलाई सरल,सहज र सहुलियत दरमा बनाइने ब्यवस्था मिलाइनेछ ।
- भूकम्प पीडितको नक्सा निर्माण र दोस्रो र अन्तिम किस्ताको राहत प्याकेज सहज बनाइनेछ ।
- एकीकृत बस्ती विस्तारको लागि १ वडा १ एकीकृत बस्ती निर्माण कार्य प्ररम्भ गरिनेछ ।
- एकीकृत बस्ती बिस्तारका लागि अल्पकालीन, मध्यकालीन र दिर्घकालिन योजना तयार गरिनेछ ।
- नगरपालिकाकासंग समन्वय गरी एकीकृत बस्ती निर्माणको कार्यलाई अगाडी बढाउन चाहने गैसस, अगैससलाई प्रोत्साहित गरिनेछ ।
- आन्तरिक तथा बाह्य पर्याटन प्रबर्दन गर्ने उदेश्यले भूकम्प स्मारक पार्क निर्माण गर्न सहज बातावरण बनाईनेछ ।
- भुकम्प पडितको पहिलो, दोश्रो, तेस्रो किस्ता र गुनासो को विवरण वडा कार्यालयबाट अघावधिक गरिनेछ ।
- पुननिर्माणका प्राविधिकहरूको सुपरिवेक्षण तथा कार्य नियमन वडा कार्यालयबाट गरिनेछ ।
- जाईका ईन्जिनियरहरूलाई पुननिर्माण सम्बन्धि नक्सा बनाउन सहयोग माग गरिनेछ ।
- पुननिर्माणका प्राविधिकहरूसँग वडास्तरमा समन्वयात्मक रूपमा काम गर्ने वातावरण निर्माण गरिनेछ ।
- पुर्ननिर्माण अभिलेखलाई व्यवस्थापन गरिनेछ ।

कृषि तथा स्वरोजगारतर्फ

- दुध डेरी उत्पादन संग जोडिएका दुग्धजन्य पदार्थहरूको उत्पादन, पशुपालनलाई (बाखा, कुखुरा, बंगुर, गाइभैसी) प्रोत्साहित गरिनेछ ।
- व्यवसायिक खेती तथा पशुपालन गर्ने कृषक एवं उच्चमीहरूलाई नगरपालिकाबाट अगुवा कृषक/उच्चमी परिचपत्र वितरण र सोहीमार्फत राज्यको अनुदान तथा सेवासुविधाको व्यवस्थापन गरिनेछ ।
- अमृसो खेती, तरकारी खेती, फूलहरूको खेती, माछापालन आदी क्षेत्रहरूको सम्भाव्यता अध्ययन गरिनेछ ।
- “एक घर-एक टनेल,एक प्लाष्टिक पोखरी-आफ्नो लागि आफ्नै तरकारी” कार्यक्रम सञ्चालन गरी थोपा सिचाईको अवधारण अनुरूप खेर जाने पानीको संकलन गरी तरकारी उत्पादन अगाडी बढाईनेछ ।
- बाँझो जमिन राख्न नपाउने नीति लागु गरिनेछ । त्यस्ता जमिनको उत्पादकत्व बढाउन मौसमी, बेमौसमी तरकारी खेती, पशुपालन, फलफूलखेती, फूलबगैचा निर्माणमा लाई प्रोत्साहित गरिनेछ ।

- जमिन भाडामा लिएर व्यवसायिक पशुपालन वा खेती गरी रोजगारी र उत्पादकत्व बढाउनेलाई प्रोत्साहन गर्ने योजना ल्याईनेछ ।
- कृषिजन्य उत्पादित बस्तुहरुको लागि सुरक्षित भण्डारणका लागि एक चिस्थान केन्द्र निर्माणको पहल गरिनेछ ।
- नगरपालिकालाई अर्गानिक खेती उत्पादनमा प्रोत्साहित गरिनेछ । यसका लागि कृषि क्षेत्रमा काम गर्दै आएका सरकारी एवं गैरसरकारी निकाय विच समन्वय गरिनेछ ।
- दुग्ध, तरकारी तथा माछा पकेट क्षेत्रको पहिचान, विकास र बजारीकरणलाई प्रवर्द्धन गरिनेछ ।
- एक वडा एक तरकारी सँकलन केन्द्र स्थापना गरिने छ ।
- हाटबजार व्यवस्थापन तथा अर्गानिक तरकारी बजारको व्यवस्थापन गरिनेछ ।
- एकिकृत मासु बजार व्यवस्थापन कार्य अगाडी बढाईनेछ ।
- सिमसार क्षेत्रमा अलैची, अमिसो खेती प्रोत्साहित गरिनेछ ।
- कृषि कार्यालयबाट नगर क्षेत्रमा निस्कृय रहेका बाँझो जग्गाको लगत लिने र खेतीका लागि प्रोत्साहित गरिनेछ ।
- जग्गा बाँझो राख्ने कार्यलाई दुरुत्साहन गरिनेछ ।
- कृषिको व्यवसायिकरण सम्बन्धि योजना तथा कार्यक्रम सन्चालन गरिनेछ ।

उद्योगतर्फ

- मासुपसल, लप्सी केन्डी उत्पादन, वन पैदावर जन्य उद्योग (जडीबुडी, काष्ठजन्य पैदावार, फर्निचर उद्योग) जस्ता पकेट क्षेत्रको छनौट एवं सम्भावित अध्ययन गरिनेछ ।
- बेराजगार यूवाहरुलाई विभिन्न तालिम दिई स्वदेशमै रोजगार सृजना गर्नको लागि प्रोत्साहित गरिनेछ ।
- घुम्ती कोषमार्फत विपन्न वर्गको आयआर्जनमा जोड दिने कार्यक्रमहरु संचालन गरिनेछ ।
- साना तथा मझौला उद्योग निर्माण गर्ने व्यक्ति वा संस्थालाई प्रोत्साहन गरिनेछ ।
- एक घर एक रोजगार दिने(व्यक्तिको सीप क्षमता, दक्षता अनुसार) त्यस्तो उद्योगलाई अनुदानद्वारा पुरस्कृत गरिनेछ ।
- साना तथा मझौला उद्योगहरु सन्चालन गरी रोजगारीको अभिवृद्धि गरिनेछ ।
- नेपाली कागज उद्योग, सावुन उद्योग, सलाई उद्योग, इटा उत्पादन जस्ता घरेलु उद्योगलाई प्रोत्साहित गरिनेछ ।
- उद्योग, कलकारखाना स्थापना तथा संचालनमा सहयोग गरिनेछ । लगानी मैत्री वातावरण बनाइने छ ।
- उद्यम विकास तथा प्रवर्द्धनको माध्यमबाट रोजगारी सृजना गरिनेछ ।

सिंचाईतर्फ

- वर्षातको पानी संकलन गरी सुख्खायाममा सिंचाई गर्ने कार्यक्रम, एक गाउँ एक पोखरी निर्माण गर्न पहल गरिनेछ ।
- कृषि, तरकारी, फलफुल लगायत पकेट क्षेत्रहरुमा सिंचाईको सुनिश्चतता गरिनेछ ।
- डाँडामा पोखरी खेतवारीमा तरकारी अभियानका साथ आकाशोपानीको व्यवस्था गरि सिंचाईको प्रवन्ध गरिनेछ ।

वातावरण तथा सरसफाईतर्फ

- बजार क्षेत्रको फोहोर व्यवस्थापनलाई ठेक्का सम्झौता मार्फत व्यवस्थित गरिनेछ । सो अघि डम्पिङ साईट खोज्ने, सो को पुर्वाधार तयार गर्ने र फोहोरको ठेक्का गर्ने कार्य अगाडि बढाईनेछ ।
- अन्य वडाहरुमा पनि फोहोर व्यवस्थापनको कामहरु शुरु गरिनेछ ।
- नगरलाई प्लाष्टिक मुक्त गर्ने वातावरण बनाइनेछ ।
- फोहोर व्यवस्थापन सम्बन्धि विभिन्न गतिविधिहरु सन्चालन गरिनेछ ।
- सार्वजनिक शौचालयको व्यवस्थापन गरि

स्वास्थ्यर्फ

- जनतासंग डाक्टर कार्यक्रम सञ्चालन गरिनेछ ।
- मातृशिशु सुरक्षा कार्यक्रमलाई प्रभावकारी बनाइ बाल मृत्युदरलाई पूर्ण रुपमा नियन्त्रण गर्ने कार्यक्रम ल्याइनेछ ।
- कृषक तथा मजदुरको स्वास्थ्य विमा सम्बन्धी नीतिगत कार्यक्रम बनाइने छ ।
- एक वडा एक सुविधासम्पन्न डाक्टर सहितको स्वास्थ्यचौकी निर्माण गर्ने र प्रत्येक स्वास्थ्य चौकीमा एम्बुलेन्सको व्यवस्था गर्ने कार्य अगाडी बढाइनेछ ।
- जिल्ला अस्पताल चौतारालाई राष्ट्रिय तहको टिचिङ अस्पतालको रुपमा विकास गर्न पहल गरिनेछ ।
- हस्पिटलको भौतिक तथा सेवाको गुणस्तरमा सुधार ल्याउनेछ ।
- प्रत्येक वडाहरूमा आधारभुत स्वास्थ्य उपचार सुनिश्चित गरिनेछ ।
- Online स्वास्थ्य सेवालाई प्रबर्द्धन गरिनेछ ।
- परिवार नियोजनका शिविरहरू सन्चालन गर्न पहल गरिनेछ ।
- आधारभुत र अत्यावश्यक औषधिको बन्दोबस्त गरिनेछ ।
- असहाय स्वास्थ्य उपचार कोष स्थापना गरिनेछ ।

खानेपानीतर्फ

- नगरभित्र सहज खानेपानीको व्यवस्थापन, ढल निकास व्यवस्थापन गर्नमा जोड दिईनेछ ।
- सानातिना खानेपानी मुहान संरक्षणमा विशेष जोड दिईनेछ ।
- प्रत्येक वडामा सार्वजनिक खानेपानी र शौचालयको व्यवस्था गर्न पहल गरिनेछ ।
- पाँचपोखरीको पानी यस नगरपालिकामा ल्याई खानेपानी आपूर्ति गर्न पहल गरिनेछ ।
- नगरबासीको सबै वस्तीमा खानेपानी पुर्याउने योजना अन्तर्गत एक घर-एक खानेपानी धारालाई कार्यान्वयनमा ल्याउन विशेष पहल गरिनेछ ।

उर्जातर्फ

- १ टोल एक सौर्य उर्जा जडानका लागि पहल गरिनेछ ।
- इन्द्रावती जलाशययुक्त बहुउद्देश्यीय परियोजना सञ्चालनको लागि पहल गरिनेछ ।
- भ्याडी, कुविण्डे, बलेफिको खोलाबाट साना ठूला जलविद्युत उत्पादनका लागि पहल गरिनेछ ।
- नगर प्रमुखको पदवहालीमा भएको निर्णय अनुसार काठको पोलमुक्त नगर निर्माण अभियान प्रारम्भ भई सकेकोले जुनसुकै स्रोतबाट प्राप्त हुने नयाँ पोलहरूलाई काठका पोल हटाई तत् स्थानमा नयाँ पोल सम्भव भएसम्म फलामका पोल नै पुर्नस्थापन गर्ने कार्यको तत्काल थालनी गरिने छ ।
- पोल खरिद कार्य तत्काल प्रारम्भ गरिने छ ।

लक्षिततर्फ

- लैंगिक हिंसा, छुवाछूत भेदभाव, बालबालिका हिंसा, बोक्सी, दाइजो प्रथा विरुद्ध जागरण कार्यक्रमहरू संचालन गरिनेछ ।
- दलित समुदायमाथि लादिएको श्रमशोषणको अन्त्यका लागि 'बाली प्रथा मुक्त नगर' घोषणा गर्न पहल गरिनेछ ।
- बाली प्रथालाई नगदमा रुपान्तरण गर्न त्यस्ता विपन्न दलित परिवारलाई सरकारी एवं गैरसरकारी/अन्तराष्ट्रिय गैरसरकारी संस्थाद्वारा अनुदानको विशेष व्यवस्था गर्न पहल गरिनेछ ।
- दलित, महिला, जनजाति, अपाङ्गता भएका व्यक्तिहरूको साभ्ना संजाल निर्माण, सशक्तिकरण र सुदृढीकरणका लागि आवश्यक कार्यक्रमहरू ल्याईनेछ ।
- सामाजिक अध्ययन अनुसन्धान जस्तै कुनै पछाडि पारिएको जातजातिको शिक्षा, भाषा, साहित्य, स्वास्थ्य, आर्थिक सामाजिक अवस्था भल्कने, त्यस्तै उच्चोग, व्यवसायिक अध्ययन अनुसन्धान जस्तै मौसमी खेती, पशुपालन, साना-मझौला-ठूलो उच्चोगहरू सञ्चालनका लागि सम्भाव्यता अध्ययन गरिनेछ ।

- धुवॉरहित भान्छा नगर घोषणा गर्न पहल गरिनेछ ।
- विपन्न परिवारलाई सुधारिएको चुलो, बायो ग्याँस निर्माणका लागि सरकारी एवं गैरसरकारी/अन्तराष्ट्रिय गैरसरकारी संस्थाद्वारा अनुदानको विशेष व्यवस्था गर्न पहल गरिनेछ ।
- शहिद परिवारका बालबच्चाको रोजगारी र शिक्षाका लागि विशेष कार्यक्रम ल्याईनेछ ।
- छोरीको जन्मदर्ता, छोरीको विद्यालय भर्ना र छोरीको नाममा बैंक खाता खोल्न प्रोत्साहित गरिनेछ ।
- छोरी संरक्षण कार्यक्रमका विभिन्न गतिविधि संचालन गरिनेछ ।
- गर्भवती र जोखिममा रहेका आमाहरुको स्वास्थ्य उपचारमा विशेष सहयोग गरिनेछ ।
- दलित र विपन्न महिलाहरुको समुह निर्माण र आय आर्जनका कार्यक्रम संचालन गरिनेछ ।
- महिला हिसा मुक्त नगर अभियान शुरु गरिनेछ ।
- विद्यालय बाहिर रहेका दलित तथा अनाथ बालबालिकालाई विद्यालयको पहुँचमा पुर्याईनेछ ।
- बालश्रमको नियन्त्रण र पुर्नस्थापना कार्य अगाडी बढाईने छ ।
- जोखिममा रहेका महिलाको संरक्षण तथा पुर्नस्थापना कार्य प्रभावकारी बनाईने ।
- अपाङ्गता भएका व्यक्तिलाई सवलीकरण तथा प्रतिभा पहिचानका कार्यक्रम सञ्चालन गरिनेछ ।
- महिला हिँसा न्यूनिकरण तथा हिँसा पिडित महिलाको तत्काल गुनासो सुनुवाईको व्यवस्था गरिनेछ साथै सामाजिक मेलमिलाप कार्यलाई प्रोत्साहित गरिनेछ ।
- अनाथ र वेसाहारा महिला, बालबालिकाका लागि आवासिय पुर्स्थापनाको कार्य अगाडि बढाईनेछ ।
- शिक्षाको पुर्ण सुविधा सहित बालगृह संचालन गर्न पहल गरिनेछ ।
- नगरक्षेत्रमा दुरव्यसन विरुद्ध विभिन्न कार्यक्रमहरु सन्चालन गरिनेछ ।
- २०७५ साल पौष मसान्तसम्म नगरलाई बालमैत्री नगरको रूपमा घोषणा गर्ने कार्यको थालनी गरिनेछ ।

पुर्वाधारतर्फ

- नगरक्षेत्रभित्र पर्ने सडक, (चौतारा-स्याउले सडक, नौविसे-चौतारा, चौतारा-सानोसिरुवारी-भ्रुयाँडी, चौतारा- पिपलडाडा- भ्रुयाँडी, जल्किने-ठूलासिरुवारी सडक, जल्किने- कदम्बास-भैसे सडक, मेलचौर-सालविसैना, चौतारा-बतासे सडक) कालोपत्रे गर्न र अन्य सडकको ग्राभेलिङ तथा स्तरोन्नतीमा जोड दिईनेछ ।
- सडक सन्जाल नपुगेका वस्ति टोलहरुमा सडक सन्जाल पुर्याउने कार्यको थालनी गरिनेछ ।
- दाहसंस्कार तथा किरिया घर निर्माण गर्ने, विभिन्न घाटको स्तरोन्नती तथा नवनिर्माणमा जोड दिईनेछ ।
- प्रत्येक वडामा सार्वजनिक पार्क, निर्माण गर्न पहल गरिनेछ ।
- व्यवस्थित नगर विकास योजना वा योजनाबद्ध पहाडी शहरीकरणको व्यवस्थापन गर्न पहल गरिनेछ ।
- एकीकृत शहरी विकास आयोजना जस्तै जग्गा एकीकरण, बाटोको मापदण्ड, खानेपानी, ढल, सिचाई, विद्यालय, उद्यान, खेलकुद मैदान आदीलाई एकीकृत योजनाको रूपमा अगाडी बढाईनेछ । यस कामका लागि सम्बन्धीत सरकारी, गैरसरकारी निकायसंगको छलफल/पैरवीलाई निरन्तरता दिईनेछ ।
- चौतारा रिडरोडको विकास र विस्तार कार्य अगाडि बढाईने छ ।
- प्रत्येक वडा कार्यालयहरु सम्म कालोपत्रे पिच बाटो पुर्याउने कार्यको थालनी गरिनेछ ।
- प्रत्येक वडा कार्यालयहरुको आफ्नै भवन निर्माण गर्ने कार्यको थालनी गरिने छ ।
- प्रत्येक वडामा चिल्ड्रेन पार्क बनाउने पहल अगाडी बढाईने छ ।
- प्रत्येक वडामा सामुदायिक भवन निर्माणको पहल गरिने छ ।
- चौतारा-सानोसिरुवारी-ठूलो सिरुवारी-डढुवा-साँगाचोक-कदमबास-इर्खु-कुविण्डे-बतासे-स्याउले-पिपलडाँ हुदै सानोसिरुवारी जोड्ने रिडरोड निर्माण गर्ने कार्यको थालनी गरिने छ ।
- सडक तर्फ गोठ निर्माणलाई निरुत्साहित गरिनेछ ।

- नगरका सबै घरका छाना र घरका भित्ताहरूमा एउटै कलर प्रयोग गर्न प्रोत्साहित गरिने छ ।
- नगर बसपार्कलाई अत्याधुनिक बनाउन पहल गरिने छ ।
- चौतारा बजार क्षेत्रमा वृहत सभाहलको निर्माण पहल गरिने छ ।
- हुल्डुडा —छाडे खोलाको पहरो व्यवस्थापन गरिनेछ ।
- चौतारा —स्याउले सडक घुम्ती मोड सुधार गरिनेछ ।
- आर्मी व्यारेक नजिक दैवी प्रकोप सामग्री भण्डारको जोखिम हटाईने छ ।
- व्याक्चेमाने — गिदाने — झ्याडी जोड्ने मोटरबाटो निर्माणको कार्य थालनी गरिने छ ।
- अस्पतालबाट-गिदाने-झ्याडी जोड्ने मोटरबाटो निर्माणको थालनी गरिने छ ।
- बलेफी-कुभिण्डे-बतासे —सेलाड जोड्ने सडकको स्तरोन्नती सहितको कार्यक्रम ल्याईने छ ।
- नगरभित्रका क्षेत्रमा आवश्यकतानुसार झोलुङ्गेपुल निर्माणमा आवश्यक पहल गरिने छ ।
- नगरकार्यपालिकाको नयाँ भवन निर्माण कार्यलाई तिव्रता दिईने छ ।
- चौतारा बजार क्षेत्रमा भईरहेको सडक विस्तार एवं सुधार कार्यलाई तिव्रता दिईने छ ।

सँस्कृति तथा पर्यटनतर्फ

- तत्कालै संरक्षण गर्नुपर्ने पुरातात्विक भवन एवं ठाउँहरूको मर्मतसंभार, संरक्षण, प्रवर्द्धन गरिनेछ ।
- पाटी पौवा, कुवा, धारा, मन्दिर, चर्च, गुम्बा आदी पुरातात्विक सम्पदाको संरक्षण गरी आन्तरिक पर्यटन भित्र्याउन पहल गरिनेछ ।
- धार्मिक अल्पसंख्यक (क्रिश्चियन, मुशिलम, बुद्धिष्ट जस्ता) को मागलाई सम्बोधन गर्ने कार्यक्रम ल्याईनेछ ।
- ऐतिहासिक सागाँचोक गढीको संरक्षण गर्दै भौतिक पूर्वाधारको विकास गरी पर्यटककिय स्थलको रूपमा टुरिजमहबको विकास गरिने छ ।
- चौतारा सागाँचोकगढी नगरपालिका लाई टुरिजमहबको रूपमा विकास गर्न विस्तृत योजना तर्जुमा गरीने छ ।
- चौतारा - पाँचपोखरी जोड्ने सडक सञ्चालन गरी पर्यटन क्षेत्रको विस्तार गरिनेछ ।
- दारेगौँडा वा माथिल्लो ट्याँङ्कीबाट प्याराग्लाइडिङ सञ्चालन गर्न सम्भाव्यता अध्ययन र कार्यान्वयनमा जोड दिईनेछ ।
- विभिन्न जातजातिको भेषभूषा, पुरातात्विक सम्पदाको संरक्षण गर्न तथा पर्यटन प्रवर्द्धनका लागि म्यूजियम वा नगर संग्राहलयको व्यवस्था गर्न पहल गरिनेछ ।
- चौताराको पुरातात्विक एवं साँस्कृतिक सम्पदाको पुननिर्माण गरिनेछ ।
- गौरती, भिमेध्वर, हर्लड बर्लड, साँगाँचोकगढी, भदौरे गणेश तथा रानीपोखरी जस्ता नगरका पर्यटकीय तथा धार्मिक स्थलहरूलाई पर्यटक मैत्री बनाईने छ ।
- पर्यटन क्षेत्रको पहिचान गरि प्रत्येक वडामा ५ वटा होम स्टे को अवधारणा विकास गरिने छ ।
- आलु उत्पादन र चिसो मौसम को कारण ओखरेनी क्षेत्रलाई पर्यटन सम्भावना क्षेत्रको रूपमा विकास गर्ने र हाई भ्यु टावर निर्माण गर्ने । साथै छाप आहालडाँडामा जुलोजिकल पार्क, रानीपोखरीमा भ्यु टावर, पिकनिक स्पोर्ट निर्माण गर्न पहल गरिने छ ।
- विभिन्न जातीय तथा साँस्कृतिक कार्यक्रमहरूको संरक्षण गरिनेछ ।

सामाजिक सुरक्षातर्फ

- बृद्धभत्तालाई मोबाइल बैंकिङ वा शाखा रहित बैंकिङ प्रणालीमार्फत प्रत्येक वडाका बस्तीहरूमा वितरण गर्न पहल गरिनेछ ।
- नगरभित्र रहेका असाहय बृद्धबृद्धाको संरक्षण गर्नका लागि एकवटा सूविधासम्पन्न वृद्धाश्रम निर्माण कार्यको थालनी गरिनेछ ।

विपद व्यवस्थापनतर्फ

- बाढी, पहिरो भूक्षयजस्ता जोखिममा परेका मानव बस्ती, जग्गा जमिनको क्षति न्यूनिकरण सम्बन्धी कार्यक्रम ल्याईनेछ ।

- विपद् व्यवस्थापन सम्बन्धी विविध गतिविधिहरु सञ्चालन गरिनेछ ।
- विपद् व्यवस्थापन कोष स्थापना गरिने छ ।

सहकारीतर्फ

- बचत तथा ऋण सहकारी, बहुउद्देश्यीय सरकारीलाई प्रोत्साहीत गरिनेछ ।
- वडा-वडामा सहकारी अभियान संचालन गरिनेछ ।

शिक्षातर्फ

- विद्यार्थी अनुपातका आधारमा शिक्षक दरबन्दी मिलान गरिने छ ।
- गुणस्तरीय शिक्षाको विकासका लागि कर्तव्यपरायण शिक्षकलाई पुरस्कृत गरिनेछ ।
- गैरजिम्मेवार शिक्षकलाई कडाइका साथ दण्डीत गरिनेछ ।
- शिक्षकले विद्यालय समयमा ड्यूटी गरे नगरेको जाँच गर्न प्रत्येक विद्यालयमा विद्युतीय हाजिर मेशिनको जडान कार्य थालनी गरिनेछ ।
- नगरभित्र रहेका विपन्न व्यक्ति(दलित, महिला, जनजाति, अपाङ्गता भएका र आर्थिक रुपमा पछाडि रहेका अन्य) लाई नगर भित्र संचालित शैक्षिक संस्थामा स्नातकोत्तर तहका जुनसुकै विधाका (शिक्षा, अर्थशास्त्र, बाणिज्यशास्त्र, समाजशास्त्री, भूगोलविद्य...आदी) पढ्न दश जना विद्यार्थीलाई प्रति विद्यार्थी रु. १०,०००/- (दश हजार मात्र) का दरले विशेष छात्रवृत्ति प्रदान गरिनेछ ।
- नगरभित्रका मेडिकल डाक्टर पढ्न चाहने गरिब, जेहेन्दार तथा विपन्न वर्गलाई (दलित, महिला, जनजाति, अपाङ्ग वा उत्पीडित वर्ग) प्रति वर्ष ३ (तीन) जना विद्यार्थीका लागि प्रति विद्यार्थी रु १,००,०००/- (एक लाख) का दरले छात्रवृद्धि प्रदान गरिनेछ । सो सुविधा प्राप्त गरेका डाक्टरले चौसागढीको अस्पतालमा २ वर्ष अनिवार्य सेवा गर्नुपर्नेछ ।
- विद्यालयमा आधुनिक प्रविधि सम्बन्धी ज्ञानको अध्यायन गराइनेछ ।
- प्रत्येक विद्यालयमा इन्टरनेट जडानको अभियान थालनी गरिनेछ ।
- चौतारा बहुमुखी क्याम्पसमा स्नातकोत्तर तहको पढाई सञ्चालन गर्न पहल गरिनेछ ।
- जुगल बहुमुखी क्याम्पसमा फ्याकल्टी थप तथा शैक्षिक सुधारका लागि पहल गरिनेछ ।
- अन्य वडाहरुमा रहेका स्कुल तथा कलेजहरुको स्तरोन्नतीमा विशेष जोड दिईनेछ ।
- CTEVT संग समन्वय गरी कम्तिमा ५ वटा मा.वि. तहका स्कुलहरुमा प्राविधिक शिक्षा संचालन गर्न पहल गरिनेछ ।
- स्काउटका गतिविधिहरुलाई प्रोत्साहित गरिनेछ ।
- **नगरभित्र उत्कृष्ट नतिजा ल्याउने विद्यालयलाई पुरस्कृत गरिने छ ।**

सञ्चार तथा पत्रकारितातर्फ

- सिन्धु साहित्य र पत्रकारिताको विकासको लागि विशेष कार्यक्रम बनाइनेछ ।
- विकास,चेतना र खोजमूलक क्षेत्रमा कलम चलाउने उत्कृष्ट विकास पत्रकारलाई पुरस्कृत गरिनेछ ।
- नगरको संचार क्षेत्रको विकासका लागि विविध कार्यक्रमहरु संचालन गरिनेछ ।

युवा तथा खेलकुदतर्फ

- नगरका युवाहरुको शारिरीक एवं मानसिक विकासको लागि एक वडा एक खेलकुद मैदान निर्माण अभियान शुरु गरिनेछ ।
- नगर भित्र युवाहरुको बौद्धिक, राजनैतिक र नेतृत्व क्षमता अभिवृद्धि गर्ने उद्देश्यले नगर स्तरमा युवा सुचना केन्द्र स्थापित गरिने छ ।
- नगपालिकामा **INDOOR GAME** को विकासको लागी एक वडा एक कबर्ड हल निर्माणको पहल गरिनेछ।

- नगरमा दक्ष र व्यावसायीक खेलाडी उत्पादन गर्ने उदेश्यले नगर स्तरमा एक वटा **Sport Academy** संचालन गर्न पहल गरिनेछ ।

गैसस तर्फ

- नगर कार्यपालिकाको कार्यालयमा एउटा गैरसरकारी संस्था समन्वय डेस्क राखिनेछ ।
- नगर भित्रका विकास मुलक सबै गतिविधिहरूमा गैरसरकारी संस्थाहरु संग समन्वय र सहयात्राको निति लिईनेछ ।

सुचना प्रविधितर्फ

- चौतारा बजार क्षेत्रका महत्वपूर्ण स्थान र प्रत्येक वडा कार्यालयहरूलाई **free Wifi Zone** को रुपमा विकास गरिनेछ ।
- प्रत्येक वडामा **Internet** को व्यवस्था गरिनेछ र वडा कार्यालयका सबै काम **Online System** बाट गर्ने व्यवस्था मिलाईनेछ ।
- जनप्रतिनिधि, कर्मचारी, र सेवाग्राहीहरूको कार्य पारदर्शीताका लागि नगर कार्यपालिकाको कार्यालय सहित प्रत्येक वडा कार्यालयहरूमा **C.C Camera** जडान गरिनेछ र यसलाई क्रमश स्थानीय तह अर्न्तगत रहेका सबै कार्यालयहरूमा पनि जडान गर्दै लगिनेछ ।
- चौतारा सागाचोकगढी नगरपालिका भित्रको बजारक्षेत्रको सुरक्षा व्यवस्थालाई मध्यनजर गर्दै विशेष स्थानहरूमा **C.C. Camera** जडान कार्यको थालनी गरिनेछ ।
- सबै प्रकारका व्यक्तिगत घटना दर्तालाई **Online system** प्रयोगमा ल्याईने छ ।
- चौतारा टुडिखेल क्षेत्रलाई तत्कालै **Free wifi zone** को रुपमा विकास गरिने छ ।

यातायाततर्फ

- चौतारा बजार र अन्य वडाहरु विचको यातायात सुविधालाई प्रभावकारी बनाउन यातायात व्यवसायीसंगको समन्वयमा नगर बस संचालनको थालनी गरिनेछ ।
- ठुला सवारी साधन बसपार्क सम्म र मुख्य बजार क्षेत्रभन्दा बाहिर संचालनको व्यवस्थापन गरिने छ ।
- सामान लोड हेभि गाडीहरु दिनको समयमा मुख्य बजार क्षेत्रमा प्रवेश निषेधको व्यवस्था गरिने छ ।
- नगर क्षेत्रमा सञ्चालित सार्वजनिक यातायातसेवाका चालक तथा कर्मचारीहरूबाट यान्त्रुहरु प्रति गरिने व्यवहारलाई यान्त्रुमैत्री बनाउन र दुर्घटना न्यूनीकरण गर्न विभिन्न गतिविधि सन्चालन गरिने छ ।

भुमी व्यवस्थापनतर्फ

- भुउपयोग नीति तयार गर्ने र भुमीको जोखिम तथा अवसर पहिचान गर्ने कार्यको थालनी गरिने छ ।
- एकिकृत वस्ति विकास, एकिकृत कृषि प्रणाली, खेलकुद क्षेत्र विकास र पर्यटन विकासको पुर्वाधार तयार गर्ने कार्यलाई भुमी अवस्थाको पहिचानबाट एकिकृत गरिने छ ।
- नगरभित्रका सार्वजनिक जग्गाको अभिलेखिकरण गरिने छ ।
- नगर क्षेत्रमा पुर्ननापी गरिनेछ ।

वन तथा भुसँरक्षणतर्फ

- नगर भित्र सम्भाव्यता अध्ययन गरि चिडीयाघर निर्माणको पहल गरिनेछ ।
- शहरी क्षेत्रमा हरेक घरमा वृक्षारोपणलाई प्रोत्साहित गरिने छ ।
- वडा कार्यालय परिसरलाई वृक्षारोपण सहित हरियाली बनाउने कार्यको थालनी गरिने छ ।
- प्रत्येक एक घर पांच फलफुल विरुवा रोपन प्रोत्साहित गरिने छ ।
- वडा जोड्ने प्रत्येक पिच बाटोको दौयावौया हरियाली बनाउने कार्यको थालनी गरिने छ ।

राजस्व परिचालनतर्फ

- नगरपालिकाको आन्तरिक आम्दानीका स्रोतहरु पहिचान र सो को परिचालन गरिने छ ।
- वडागत आन्तरिक आम्दानीको दायरा बढाउन वडा कार्यालयहरुबाट प्रस्ताव पेश माग गरिने छ ।
- सडक मापदण्ड, कर, राजस्व, शुल्क, दस्तुर मा आगामी आ.व. देखि नगरका सबै क्षेत्रमा एकरूपता कायम गरिने छ ।
- आगामी आ.व.का लागि विज्ञापन कर, व्यवसाय कर, घर बहाल कर जस्ता कर प्राप्तिका स्रोतहरुको पहिचान, दर्ता, नविकरण र सो को सार्वजनिक सुचना व्यवस्थापन गरिने छ ।

योजना अनुगमन तथा सुपरिवेक्षणतर्फ

- वडागत विकास योजना तथा कार्यक्रमहरुको अनुगमन तथा सुपरिवेक्षण वडाध्यक्ष र नगर प्रमुख तथा उप प्रमुखबाट नियमित गर्ने प्रणाली अबलम्बन गरिने छ ।
- योजना तथा कार्यक्रमको प्रभावकारी कार्यान्वयनका लागि अनुगमन एव निरिक्षण कार्यलाई प्रभावकारी बनाईने छ ।

विविधतर्फ

- जनतासंग मेयर/उपमेर कार्यक्रम अन्तर्गत महिनाको एक पटक मेयर / उपमेयर जनताको घरदैलोमा जाने र जनगुनासो सुन्ने, जनताको काममा सघाउने एवं श्रमदान गर्ने अभियान थालनी गरिनेछ ।
- चौतारा सांगाचोकगढी नगरपालिकामा स्थानीय तह निर्वाचन, २०७४ बाट निर्वाचित नगरकार्यपालिकाका सदस्यहरु सबैले आफ्नो कार्यकाल रचनात्मक, सफल र नमुनायोग्य बनाउन आ-आफ्नो स्थानबाट पुर्ण इमान्दारीका साथ प्रतिवद्ध रहने प्रण गरिएको छ ।
- यस नगरकार्यपालिकाका सबै सदस्यहरुबाट आफ्नो पदको अधिकार प्रयोगमा सधै उच्च इमान्दारीता, जीवनशैलीमा उच्च सदाचार, जनताको सेवा र नगरको प्रगतिमा उच्च मनोबलका साथ हरहमेशा क्रियाशिल रहने प्रतिवद्धता गरिएको छ ।
- कार्यसम्पादनका क्रममा प्रचलित नीति, नियम, कानून र कार्यविधिको नगरकार्यपालिकाका सबै सदस्यहरुबाट पुर्ण पालना गरिने प्रतिवद्धता गरिएको छ ।
- सम्बृद्ध नगरपालिका निर्माणका लागि अपनाईने माथि उल्लेखित मार्गदर्शनलाई नगरसभामा प्रस्ताव गरि आगामी आ.व. देखि लागु हुने गरि सम्बृद्ध नगरपालिका निर्माणको लागि माथिका नीति कार्यक्रम तथा मार्गदर्शनहरुलाई अल्पकालिन, मध्यकालिन र दीर्घकालिन योजना निर्माण प्रकृया अबलम्बन द्वारा सम्बृद्ध नगरपालिका निर्माण अभियानको थालनी गरिने छ ।

- कानून र कार्यकारी आदेशबाट तोकिएका नगरपालिका तथा वडाका अधिकारहरू प्रभावकारी रूपमा प्रयोग गरिने छ ।
- साविक चौतारा नगरपालिका र हाल यस चौतारा साँगाचोकगढी नगरपालिकामा समावेश भएका साविकका ६ वटा गाविसहरूले यस आवमा सम्पन्न गर्नुपर्ने सबै योजना तथा कार्यक्रम तदारुकताका साथ सम्पन्न गरिने छ ।
- वडा तथा नगर प्रोफाईल निर्माणको प्रकृत्यालाई अगाडी बढाईने ।
- सेफ्टी टंकी सफा गर्ने गाडी खरिद गरिने छ ।
- नगरपालिकाको लागि एउटा सवारी साधन खरिद गरिने छ ।
- नगरस्तरीय गुरुयोजना (MASTER PLAN) तयार गरिने छ ।
- वित्तीय समानिकरण द्वारा समावेश गरिनुपर्ने बिषयगत निकायका योजनाहरूलाई समावेश गरिने छ र नगरको समग्र विकासका लागि ती योजनाहरूलाई आवद्ध गरिने छ ।
- स्थानीय तह सन्चालन सम्बन्धि कार्यकारी आदेशमा उल्लेखित काम, कर्तव्य र अधिकार बमोजिम आवश्यकतानुसार थप योजनाहरू निर्माण गर्ने कार्यलाई अगाडी बढाईने छ ।
- नगर क्षेत्रका सबै घरहरू दर्ता र सुचिकृत गर्ने कार्यको थालनी गरिने छ ।
- आगामी आ.ब.का लागि नीति, योजना, कार्यक्रम तथा बजेटको तयारी
आगामी आ.व. २०७४/०७५ का लागि नगरको नीति योजना कार्यक्रम तथा बजेटको तयारी सहभागितामुलक योजना पद्धती अवलम्बन गरि बस्ती टोल र वडा हुँदै नगरस्तरमा समग्र तथा एकिकृत योजना निर्माण गर्न सबैले आ-आफ्नो स्थानबाट सक्रिय रहने प्रतिवद्धता गरिएको छ ।
- विदेशी शहरसगैँ भगिनी सम्बन्ध स्थापित गर्न पहल गरिने छ ।
- स्थानीय तहमा कार्यरत कर्मचारीलाई कार्यवातावरण निर्माण गरिने छ ।
- नगरका सार्वजनिक सरोकारका निर्णय र निर्णय कार्यान्वयन बारे सार्वजनिक सञ्चार माध्यमबाट आम नगरबासीमा जानकारी गराउने कार्यलाई प्रभावकारी बनाईने छ ।
- नगरपालिकामा थप हुन आएका साविकका ६ गा.वि.स.हरूको हकमा २०७४ अषाढ मसान्तसम्म घरनक्सा मापदण्ड, करका दर, प्रचलित सिफारिस दस्तुर, योजना भुक्तानी तथा फरफारक जस्ता बिषयहरू साविक गाविसले निर्धारित गरे बमोजिम भई आएकोमा अषाढ मसान्तसम्म हाल भईरहेको कामकारवाहीलाई अनुमोदन गरिने छ ।
- घरबाटो प्रमाणितमा २०७४ बैशाख पुर्व नगरपालिकाबाट लिईदै आएको दस्तुर र वडाबाट लिईदै आएको सिफारिस दस्तुर समेतले दोहोरो दस्तुर कायम भई एउटै विषयमा दोहोरो दस्तुर देखिँदा २०७४ बैशाख पुर्वको आम्दानी तथा तत्तत्पश्चातको घरबाटो प्रमाणित दस्तुरमात्रको आम्दानी अनुमोदन गरि आगामी आ.ब.बाट यस प्रकारका दस्तुरमा एकरूपता कायम गरिने छ ।
- वडाहरूको आन्तरिक आम्दानीलाई यथाशिघ्र मुलखातामा जम्मा गर्ने प्रणाली तत्काल अवलम्बन गरिने छ ।
- नगरकार्यपालिकाको प्रत्येक बैठकमा आमन्त्रणका लागि प्रत्येक सदस्यलाई पत्राचार गर्न जनशक्ति र समयअभाव हुने देखिँदा टेलिफोनबाट प्राप्त आमन्त्रण विधि अनुसार बैठकमा उपस्थित हुने विषयमा सबैको सहमति रहेको छ ।
- खर्च र आम्दानी सम्बन्धि विषयमा सबै वडाध्यक्षहरूले नगरसभाको निर्णयानुसार मात्र गर्ने प्रणाली अवलम्बन गरिने छ ।
- सेवा प्रवाहमा विश्वसनियता, पारदर्शिता, निष्पक्षता र शिघ्रता कायम गरिने छ ।
- "हाम्रो जीवन सम्बृद्ध नगरका लागि" नारा तय गरिएको छ ।

बजेट:

चौतारा साँगाचोकगढी नगरपालिका स्थापना भएको मिति २०७३/११/२७ देखि २०७४ अषाढ मसान्त सम्मको वडा कार्यालयहरुको र नगरपालिकाको परिषद्बाट पारित संचालन भएका योजना कार्यक्रमहरु को लागि गतवर्षको मौज्जात रकम, चालु आ.व.को आन्तरिक आम्दानी, केन्द्रीय अनुदानबाट प्राप्त, सामाजिक सुरक्षा भत्ता कार्यक्रम, चौतारा बजार मुल सडक निर्माण, नगरपालिका भवन निर्माण लगाएतको कुल बजेट रु १४ करोड ६६ लाख २७ हजार २९५ मध्य खर्च भई आगामी आर्थिक वर्ष २०७४/०७५ को लागि रु ५ करोड मौज्जात रहने संशोधित अनुमान पेश गरेको छु । यसको आम्दानी र खर्चको विस्तृत विवरण अनुसूचि १ र अनुसूचि ३ मा पेश गरेको छु ।

साथै आगामी आ.व. २०७४/७५ का लागि अनुमानित आम्दानी ६५ करोड ७० लाख ७५ हजार मध्ये विषयगत कार्यालयहरुको सर्शत समेत चालु खर्च रु ३४ करोड ७७ लाख ६२ हजार र पुँजिगत खर्च रु ३० करोड ९३ लाख १३ हजार समेत ६५ करोड ७० लाख ७५ हजारमा आय व्याय विवरण अनुसूचिमा उल्लेख गरिएको छु ।

सो मध्ये वडागत योजना ९ करोड ८० लाख विषयगत निशर्त कार्यक्रम ५ करोड १४ लाख ७५ हजार, विषयगत शसर्त २१ करोड ७ लाख ५१ हजार, नगरपालिकाबाट घोषित विषेश कार्यक्रम ५ करोड ८४ लाख र बाँकी म्याचिङ्ग फण्ड, कर्मचारी तलब भत्ता, विषेश कोष संचालन, कार्यालय संचालन सेवा, विषेश लक्षित कार्यक्रमहरु सामाजिक सुरक्षा भत्ता लगाएतको लागि २३ करोड ८४ लाख ४९ हजार रुपैया समेत रु ६५ करोड ७० लाख ७५ हजार अनुसूचिमा उल्लेख गरिए बमोजिम खर्च विवरण पेश गरेको छु ।

अन्तमा,आजको यस विशिष्ट अवसरमा पाल्नु भएका नगरसभाका सदस्यज्यूहरु सञ्चारकर्मी साथीहरु, प्रति हार्दिक धन्यवाद व्यक्त गर्न चाहन्छु । प्रस्तुत बजेट तथा कार्यक्रम तर्जुमा गर्ने प्रकृत्यामा प्रत्यक्ष तथा परोक्षरुपमा सहयोग पुऱ्याउनु हुने नगरकार्यपालिकाका सदस्यज्यूहरु, विषय क्षेत्रगत समितिका पदाधिकारीहरु, बजेट तर्जुमा समितिका सदस्यहरु, कर्मचारी साथिहरुमा हार्दिक धन्यवाद छ ।

धन्यवाद ।

जानुका पराजुली

उप-प्रमुख

चौतारा साँगाचोकगढी नगरपालिका

मिति: २०७४/०३/२८